

उपलब्धि

कुरुक्षेत्र यूनिवर्सिटी में 6 से 8 दिसंबर तक आयोजित की गई थी प्रतियोगिता

# फुटबॉल टूर्नामेंट में जीएमएन कॉलेज तृतीय

संवाद न्यूज एजेंसी

अंबाला। कुरुक्षेत्र यूनिवर्सिटी में आयोजित इंटर कॉलेज फुटबॉल टूर्नामेंट में छावनी के जीएमएन कॉलेज की टीम ने तृतीय स्थान हासिल कर अंबाला का नाम रोशन किया है।

यह प्रतियोगिता 6 से 8 दिसंबर तक कुरुक्षेत्र यूनिवर्सिटी में ही आयोजित की गई थी। इसमें कुल सात मुकाबले हुए थे। इनमें से दो मैच ड्रा रहे। पहले मुकाबले में पंचकूला को 3-0 से मात दी। दूसरे मुकाबले में जीएमटी रादौर को 4-0, तीसरे मुकाबले में दयाल सिंह कॉलेज करनाल को 4-0 से हराया।

आर्य कॉलेज पानीपत को चौथे मुकाबले में 5-0 हराया। जबकि पांचवें मुकाबले में एसडी कॉलेज अंबाला कैट को जीएमएन कॉलेज ने 8-0 से हराया। छठे मुकाबले में राजकीय कॉलेज इसराना



जीएमएन कॉलेज की विजेता फुटबॉल टीम के खिलाड़ी। संवाद

के बीच 2-2 का ड्रा रहा। सातवें मैच में खालसा कॉलेज यमुनानगर के साथ 1-1 का ड्रा रहा। इस टूर्नामेंट में इसराना कॉलेज पानीपत ने पहला स्थान तो खालसा कॉलेज यमुनानगर ने दूसरा और

जीएमएन कॉलेज ने तीसरा स्थान हासिल किया। करीब 10 साल जीएमएन कॉलेज की फुटबॉल टीम तैयार की गई थी। डीपी ब्रजेश, कोच विश्वजीत और प्रदीप ने नेतृत्व में रवाना किया। संवाद